



СТОПАНСКА БАНКА
а.д. Битола

(доверливо)

СО 52. седница

25.4.2024 година

Точка на дневен ред бр. 5-1

ПРЕДЛОГ

ОДЛУКА

**за усвојување на Годишната сметка
на Стопанска банка а.д. Битола на 31.12.2023 година**

Битола, 2024 година

Врз основа на член 45 од Статут на Стопанска банка а.д. Битола (пречистен текст), СО бр. 02-6487/1/II-7 од 4.5.2023 година, Собранието на Стопанска банка а.д. Битола на својата 52. редовна седница одржана на ден 25.4.2024 година донесе

ОДЛУКА

Член 1

Се усвојува Годишната сметка на Стопанска банка а.д. Битола за 2023 година со следните биланси:

- Биланс на состојба на 31.12.2023 година и
- Биланс на успех од 1.1 до 31.12.2023 година

Член 2

Во Билансот на состојба се искажани следните состојби:

- Вкупна актива 11.142.290.080,00 денари
- Вкупна пасива 11.142.290.080,00 денари

Член 3

Во Билансот на успех за утврдување на добивката вкупните приходи и расходи изнесуваат:

- Приходи 838.415.519,00 денари
- Расходи 1.028.233.415,00 денари
- Загуба за финансиската година 189.817.896,00 денари

Член 4

Одлуката стапува на сила на денот на донесувањето.

СО бр. 02-5332/1/II-51
Битола, 25.4.2024 година

Стопанска банка а.д. Битола
Собрание на акционери

Претседавач



Образложение

Банката е должна да доставува годишни сметки и финансиски извештаи до Регистарот за годишни сметки при Централниот регистар на Република Северна Македонија во согласност со Законот за трговски друштва („Службен весник на РМ“, бр. 28/04, 84/05, 25/07, 87/08, 42/10, 48/10, 24/11, 166/12, 70/13, 119/13, 120/13, 187/13, 38/14, 41/14, 138/14, 88/15, 192/15, 6/16, 30/16, 61/16, 64/18, 120/18 и 239/18 и Службен весник на РСМ, 290/20, 215/21; 99/22) и Законот за банки („Службен весник на РМ“, бр. 67/07, 90/09, 67/10, 26/13, 15/15, 153/15, 190/16, 7/19, Службен весник на РСМ 101/19, 122/21) и Правилникот за формата и содржината на годишната сметка за банки и други финансиски институции („Сл. весник на РМ“, бр.84/14).

Според член 477 став 1 од Законот за трговски друштва, рокот за изготвување на годишната сметка не може да биде подолг од два месеци по истекот на деловната годината, освен ако надлежниот државен орган не го продолжи на три месеца.

Според член 477 став 2 од Законот за трговски друштва, годишната сметка се доставува до Централниот регистар до крајот на месец февруари наредната година.

Според член 477 став 5 од Законот за трговски друштва, со исклучок годишната сметка во електронска форма може да се достави до Централниот регистар и до 15 март наредната година.

Годишната сметка вклучува биланс на состојба и биланс на успех и објаснувачки белешки. Финансиските извештаи вклучуваат биланс на состојба и биланс на успех, извештај за промените во главнината, извештај за паричните текови, применетите сметководствени политики и други објаснувачки белешки подготвени во согласност со Меѓународните стандарди за финансиско известување.

Годишната сметка и финансискиот извештај кои се однесуваат за иста деловна година и кои се подготвени во согласност со одредбите на овој закон и со прописите за сметководство, треба да содржат идентични податоци за состојбата на средствата, обврските, приходите, расходите, главнината и остварената добивка, односно загуба на друштвото за деловната година.

Податоците од годишната сметка составена и потпишана во согласност со член 476 ставови (7) и (8) од Законот за трговски друштва, кои до Централниот регистар се доставуваат во електронска форма, се потпишуваат со електронски потпис на сметководителот, односно овластениот сметководител кој ја составил годишната сметка или на законскиот застапник на трговецот.

Според член 469 став 2 од Законот за трговски друштва, произлегува обврската за доставување во електронска форма и на финансиските извештаи усогласени со меѓународните стандарди за финансиско известување.

Според член 482 став 2, одобрените финансиски извештаи со годишниот извештај за работа на друштвото, органот на управување најдоцна 30 дена од денот на нивното одобрување, но не подоцна од 30 јуни, во препис ги доставуваат до Регистарот на годишни сметки при Централниот регистар и ги ставаат во деловната или во друга просторија на увид.

Обрасци од кои се составува годишната сметка за 2023 година се следните:

- Биланс на состојба
- Биланс на успех
- Образец ДЕ - Посебни податоци за државна евиденција за банките и другите финансиски институции
- СПД-рекапитулар - Структура на приходи по дејности, како и
- ДБ – Даночен биланс

Надзорниот одбор на својата редовна седница одржана на 30.1.2024 година ја одобри Предлог-одлуката за одобрување на Годишната сметка за 2023 година на Стопанска банка а.д. Битола.

Имајќи го предвид изнесеното, се предлага Собранието на Банката да ја усвои предложената Одлука за усвојување на Годишната сметка за 2023 година на Стопанска банка а.д. Битола.

НО бр.02-3787/1/П.2-4
Битола, 21.3.2024 година

Стопанска банка а.д. Битола
Надзорен одбор

Претседател
Гордана Гацева

